

પ્રસાર ભારતી

સમાચાર વિભાગ, આકાશવાણી, અમદાવાદ

Date : 28-09-2024
Day : Saturday

Midday : 1.20 to 1.30
National News

આકાશવાણી સમાચાર બહુલા પરમાર વાંચે છે.

- પાકિસ્તાનના પ્રધાનમંત્રી શાહબાઝ શરીફના જમ્મૂ કાશ્મીર વિશેના નિવેદન મામલે ભારતે સંયુક્ત રાષ્ટ્રની મહાસભામાં વળતો પ્રહાર કર્યો
- પ્રધાનમંત્રી નરેન્દ્ર મોદીએ જમ્મૂમાં ચૂંટણી સભાને સંબોધતા કહ્યું કે આ ચૂંટણીમાં જમ્મૂ કાશ્મીરના લોકો નવો અધ્યાય લખી રહ્યા છે
- વિદેશ મંત્રી ડૉ. એસ. જયશંકરે બીમસટેકના વિદેશમંત્રીઓ સાથેની બેઠકની અધ્યક્ષતા કરી
- અમેરિકામાં હેલેન ચક્રવાતને પગલે મૃત્યુઆંક વધીને 43 થયો
- અને ગુજરાત સહિત દેશના કેટલાંક ભાગોમાં ભારે વરસાદની આગાહી

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે - આકાશવાણી પરથી સમાચાર પૂરા થયા)

INDIA REPLY AT UNGA

પાકિસ્તાનના પ્રધાનમંત્રી શાહબાઝ શરીફના જમ્મૂ કાશ્મીર વિશેના નિવેદન મામલે ભારતે વળતો પ્રહાર કર્યો છે. સંયુક્ત રાષ્ટ્રની મહાસભામાં જવાબ આપતા ભારતે કહ્યું કે સૈન્ય દ્વારા દોરવાતો, આતંકવાદ તેમજ નશીલા પદાર્થો માટે વૈશ્વિક ખ્યાતી ધરાવતો દેશ વિશ્વની સૌથી મોટી લોકશાહી પર પ્રહાર કરવાની હિંમત ધરાવે છે. સંયુક્ત રાષ્ટ્ર મહાસભામાં સંબોધતા ભારતીય રાજદ્વારી ભાવિકા મંગલાનંદે જણાવ્યુંકે વિશ્વ જાણે છે કે પાકિસ્તાન લાંબા સમયથી તેના પાડોશીઓ સામે હથિયાર તરીકે સરહદપાર આતંકવાદનો ઉપયોગ કરે છે. તેણે ભારતીય સંસદ, આર્થિક રાજધાની મુંબઈ, બજારો અને યાત્રા માર્ગો પર હુમલા કર્યા છે.

વધુમાં તેમણે ઉમેર્યું કે આવા દેશ માટે હિંસા વિશે બોલવું એ સૌથી ખરાબ દંભ છે. શ્રી મંગલાનંદે જણાવ્યું કે પાકિસ્તાને ભારતના અવિભાજ્ય અને અભિન્ન અંગ એવા જમ્મૂ કાશ્મીરની ચૂંટણીમાં વિક્ષેપ પાડવા માટે સતત આતંકવાદનો ઉપયોગ કર્યો. પાકિસ્તાને સમજવું જોઈએ કે ભારત વિરુદ્ધ સરહદ પારનો આતંકવાદ અનિવાર્યપણે પરિણામોને આમંત્રણ આપશે. વધુમાં તેમણે કહ્યું કે એક રાષ્ટ્ર જેણે 1971માં નરસંહાર કર્યો અને જે તેની લઘુમતીઓ પર સતત અત્યાચાર કરે છે, તે અસહિષ્ણુતા વિશે બોલવાની હિંમત કરે તે હાસ્યાસ્પદ છે. તેમણે ઉમેર્યું કે દુનિયા જાણે છે કે પાકિસ્તાન ખરેખર શું છે? ઉલ્લેખનીય છે કે શાહબાઝ શરીફે સંયુક્ત રાષ્ટ્રની 79મી સામાન્ય સભામાં નિવેદનઆપતા જમ્મૂ કાશ્મીરનો મુદ્દો ઉઠાવ્યો હતો.

PM RELLY

પ્રધાનમંત્રી નરેન્દ્ર મોદીએ જમ્મૂમાં ચૂંટણી સભાને સંબોધતા કહ્યું કે આ ચૂંટણીમાં જમ્મૂ કાશ્મીરના લોકો નવો અધ્યાય લખી રહ્યા છે. તેઓ આજે કેન્દ્રશાસિત પ્રદેશ જમ્મૂમાં વિધાનસભાની ચૂંટણી માટે પ્રચાર કરી રહ્યા છે. શ્રી મોદી અહીંથી હરિયાણા જશે અને હિસારમાં બપોરે એક જાહેર સભાને સંબોધન કરશે.

પ્રધાનમંત્રીની રેલીને લઈને બંને રાજ્યોમાં સઘન વ્યવસ્થા કરવામાં આવી છે. ઉલ્લેખનીય છે કે હરિયાણામાં 5 ઓક્ટોબરે એક જ તબક્કામાં તમામ 90 વિધાનસભા બેઠકો માટે મતદાન થશે, જ્યારે 8 ઓક્ટોબરે બંને રાજ્યોના ચૂંટણી પરિણામો જાહેર થશે.

PM-MANN KI BAAT

પ્રધાનમંત્રી નરેન્દ્ર મોદી આવતીકાલે આકાશવાણી પરથી પ્રસારિત થનાર મન કી બાત કાર્યક્રમમાં વિવિધ વિષયો પર પોતાના વિચારો રજૂ કરશે. મન કી બાત કાર્યક્રમનો આ 114મો એપિસોડ છે.

આવતીકાલે સવારે 11 વાગ્યે હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે. આ કાર્યક્રમ આકાશવાણીના તમામ નેટવર્ક, AIR ન્યૂઝ વેબસાઇટ અને ન્યૂઝ ઓન AIR મોબાઇલ એપ પર પ્રસારિત કરાશે.

આકાશવાણી સમાચાર, દૂરદર્શન સમાચાર, પ્રધાનમંત્રી કાર્યલય તેમજ માહિતી અને પ્રસારણ મંત્રાલયના યુ-ટ્યૂબ ચેનલ પરથી પણ મન કી બાત કાર્યક્રમનું જીવંત પ્રસારણ કરાશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

PREZ TELANGANA

રાષ્ટ્રપતિ દ્રૌપદી મુર્મુ આજે તેલંગાણાની એક દિવસીય મુલાકાતે છે. મુલાકાત દરમિયાન શ્રીમતી મૂર્મુ હૈદરાબાદમાં નાલસાર લો યુનિવર્સિટીના 21મા દીક્ષાંત સમારોહમાં ઉપસ્થિત રહ્યા હતા. તેઓ સિકંદરાબાદમાં રાષ્ટ્રપતિ નિલયમ ખાતે ભારતીય કલા મહોત્સવનું પણ ઉદ્ઘાટન કરશે. આઠ દિવસ ચાલનારા આ

કલા મહોત્સવમાં પૂર્વોત્તર રાજ્યોની કલા, સંસ્કૃતિ, હસ્તકલા અને ભોજનની વિવિધતા પ્રદર્શિત કરાશે. આ ઉત્સવમાં અરુણાચલ પ્રદેશ, આસામ, મણિપુર, મેઘાલય, મિઝોરમ, નાગાલેન્ડ, સિક્કિમ અને ત્રિપુરાના કારીગરો અને કલાકારો પૂર્વોત્તર પ્રદેશોની સંસ્કૃતિને જીવંત કરશે. આ આઠ રાજ્યોના કેન્દ્રીય મંત્રીઓ અને રાજ્યપાલો પણ કાર્યક્રમમાં ભાગ લેશે.

JAISHANKAR - BIMSTEC MEETING

વિદેશ મંત્રી ડૉ. એસ. જયશંકરે આજે બીમસ્ટેકના વિદેશમંત્રીઓ સાથેની અનૌપચારિક બેઠકની અધ્યક્ષતા કરી હતી. ડૉ. જયશંકરે સોશિયલ મીડિયાના માધ્યમથી જણાવ્યું હતું કે, આ બેઠકમાં આરોગ્ય, ખાદ્ય સુરક્ષા, વેપાર, રોકાણ, અર્થતંત્ર અને ઊર્જા ક્ષેત્રે ભારતના ગાઢ સહયોગ અંગે ચર્ચા કરાઈ હતી. તેમણે વધુમાં જણાવ્યું હતું કે બેઠકમાં ક્ષમતા નિર્માણ, કૌશલ્ય વિકાસ અને લોકો વચ્ચેના સંબંધો સુધારવાની તકો સાથે સમગ્ર પ્રદેશમાં ભૌતિક, દરિયાઈ અને ડિજિટલ કનેક્ટિવિટી સુધારવા પર ધ્યાન કેન્દ્રિત કરવામાં આવ્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

.....

PM, HM - BHAGAT SINGH

પ્રધાનમંત્રી નરેન્દ્ર મોદી અને ગૃહમંત્રી અમિત શાહે આજે સ્વાતંત્ર્ય સેનાની ભગતસિંહને તેમની જન્મજયંતિ પર શ્રદ્ધાંજલિ અર્પણ કરી હતી. સોશિયલ મીડિયાના માધ્યમથી શ્રી મોદીએ ભગતસિંહને શ્રદ્ધાંજલિ આપતા કહ્યું કે તેઓ એક

અમર સ્વાતંત્ર્ય સેનાની છે જેમણે માતૃભૂમિના સન્માનની રક્ષા માટે પોતાના જીવનનું બલિદાન આપ્યું હતું.

ગૃહમંત્રી અમિત શાહે પણ અમર શહીદને યાદ કરતાં ક્રાંતિકારી ભગતસિંહે પોતાની અદમ્ય હિંમતથી માત્ર બ્રિટિશ શાસનને પડકાર્યું ન હતું પરંતુ દેશની આઝાદી અને તેના સુવર્ણ ભવિષ્ય માટે પોતાના જીવનનું બલિદાન પણ આપ્યું હોવાનું કહ્યું હતું. શ્રી શાહે કહ્યું કે ભગતસિંહના બલિદાનથી સ્વતંત્રતા સંગ્રામ વધુ શક્તિશાળી બન્યો હતો.

LATA-PM MODI

દેશ આજે સુપ્રસિદ્ધ ગાયિકા લતા મંગેશકરને તેમની 95મી જન્મજયંતિ પર સ્મરણાંજલિ અર્પી રહ્યો છે. 28મી સપ્ટેમ્બર 1929ના દિવસે જન્મેલા લતા મંગેશકરે 70 વર્ષથી વધુની નોંધપાત્ર કારકિર્દી દરમિયાન બહુવિધ ભાષાઓમાં 25,000 થી વધુ ગીતો ગાયા હતા. ભારત રત્ન પુરસ્કાર મેળવનાર ગાયિકા લતા મંગેશકરનું 6 ફેબ્રુઆરી 2022ના રોજ મુંબઈમાં અવસાન થયું હતું.

પ્રધાનમંત્રી નરેન્દ્ર મોદીએ સોસિયલ મીડિયાના માધ્યમથી તેમને ભાવપૂર્ણ શ્રદ્ધાંજલિ આપતા કહ્યું હતું કે લતા મંગેશકર તેમના ભાવપૂર્ણ ગીતોને કારણે લોકોના હૃદયમાં તેમનું સ્થાન હંમેશા જાળવી રાખશે. શ્રી મોદીએ કહ્યું કે તેઓનો સ્નેહ અને આશીર્વાદ મેળવીને તેઓ ધન્યતા અનુભવે છે. તેમણે લતા મંગેશકરના ભાઈ હૃદયનાથ મંગેશકર દ્વારા લખાયેલ એક લેખ પણ શેર કર્યો છે જેમાં લતા મંગેશકર અને શ્રી મોદી વચ્ચેના સૌહાર્દપૂર્ણ સંબંધોનો ઉલ્લેખ કરવામાં આવ્યો છે.

J&K-ENCOUNTER

જમ્મુ-કાશ્મીરના કુલગામ જિલ્લામાં આજે સવારે આતંકવાદીઓ અને સુરક્ષા દળો વચ્ચે અથડામણ થઈ હોવાના અહેવાલ છે.

સત્તાવાર સૂત્રોના જણાવ્યા અનુસાર, સુરક્ષા દળોની સંયુક્ત ટીમને આ વિસ્તારમાં આતંકવાદીઓ છુપાયા હોવાની માહિતી મળતા તેમણે તપાસ અને શોધ

અભિયાન શરૂ કર્યું હતું. જે અંતર્ગત છુપાયેલા આતંકવાદીઓએ ગોળીબાર કરતાં જવાબી કાર્યવાહી કરવામાં આવી હતી. આ વિસ્તારમાં બેથી ત્રણ આતંકવાદીઓ છુપાયા હોવાનું મનાઈ રહ્યું છે. વધુ વિગતોની રાહ જોવાઈ રહી છે.

HURRICANE HELENE

અમેરિકામાં હેલેન ચક્રવાતને પગલે મૃત્યુઆંક વધીને 43 થયો છે. અમેરિકાના દક્ષિણ ભાગોમાં ભારે વરસાદ બાદ સર્જાયેલી પૂરની સ્થિતિની પગલે મોટા પાયે બચાવ અભિયાન ચલાવવામાં આવ્યા છે. હેલેન હવે એક ઉષ્ણકટિબંધિય વાવાઝોડું છે, જે ગુરુવારે શ્રેણી 4માં ફેરવાતા રાતે ફ્લોરિડા નજીકથી પસાર થયું હતું. ફ્લોરિડાના બિગ બેન્ડ નજીકથી પસાર થયા બાદ તે જ્યોર્જિયા, ટેનેસી અને કેરોલિનામાં ઉત્તર તરફ આગળ વધતું સૌથી શક્તિશાળી તોફાન છે. એટલાન્ટા સહિત દેશના દક્ષિણ પૂર્વ ભાગમાં આપાત સ્થિતિ જાહેર કરાઈ છે. પૂરના પાણીમાં ફસાયેલા લોકોને સુરક્ષા કર્મચારીઓ દ્વારા બોટ, હેલિકોપ્ટર, અને મોટા વાહનો દ્વારા સુરક્ષિત સ્થળે ખસેડાઈ રહ્યાં છે.

IND WEATHER

હવામાન વિભાગે આજે ગુજરાત સહિત દેશના કેટલાક ભાગોમાં ભારે વરસાદની શક્યતા વ્યક્ત કરી છે. મહારાષ્ટ્ર, ઉત્તર પ્રદેશ, પશ્ચિમ બંગાળ, સિક્કિમ અને બિહારના છૂટાછવાયા વિસ્તારોમાં તેમજ અસમ અને મેઘાલયમાં ભારે વરસાદની આગાહી છે.

દક્ષિણના રાજ્યોની વાત કરીએ, તમિલનાડુ, પુડુચેરી, કેરળ, કોડાઈકેનાલ અને માહેમાં પણ છૂટાછવાયો વરસાદ પડી શકે છે.

દરમિયાન આગામી બે દિવસમાં હિમાચલ પ્રદેશ, પંજાબ, હરિયાણા, ચંદીગઢ, દિલ્હી, રાજસ્થાન અને પશ્ચિમી ઉત્તર પ્રદેશમાં હળવાથી મધ્યમ વરસાદની શક્યતા છે.

GOLDAND SILVER PRICE

સોના - ચાંદી બજારમાં આજે તેજી જોવા મળી. સોનાના ભાવમાં ઉછાળો થતા 24 કેરેટ સોનાના ભાવ 77 હજાર, 610 રૂપિયાથી લઈને 77 હજાર, 460 રૂપિયા પ્રતિ 10 ગ્રામ વચ્ચે છે. એ જરીતે 22 કેરેટ સોનાના ભાવ આજે 71 હજાર, 160 રૂપિયાથી લઈને 71 હજાર, 10 રૂપિયા પ્રતિ 10 ગ્રામ વચ્ચે રહ્યા. ચાંદીના ભાવમાં પણ આજે ઉછાળો થતાં 96 હજાર, 100 રૂપિયા પ્રતિ કિલોગ્રામના સ્તરે છે.

BADMINTON

મકાઉ ઓપન બેડમિન્ટન ચેમ્પિયનશિપની મહિલા ડબલ્સની સેમિફાઇનલમાં ત્રિશા જોલી અને ગાયત્રી ગોપીચંદની ભારતની જોડી આજે તાઈવાનની હસિહ પેઇ-શાન અને હંગ એન-ત્ઝુ સામે ટકરાશે. આ મેચ ભારતીય સમય અનુસાર સવારે દશ વાગીને પચાસ મિનિટે વાગ્યે શરૂ થશે.

ત્રીજી ક્રમાંકિત ભારતીય જોડીએ તાઈવાનની સુ યિન-હુઈ અને વુ લુઓ યુને 21-12, 21-17થી હરાવીને સેમિફાઇનલમાં પ્રવેશ કર્યો હતો. આએ અગાઉ સિંગાપોર ઓપન સુપર 750માં છેલ્લા ચારમાં પહોંચ્યા બાદ ભારતીય જોડીની આ બીજી સેમિફાઇનલ છે.